
Gayatri Samhita

गायत्री संहिता

Document Information



Text title : Gayatri Samhita

File name : gAyatrI_saMhitA.itx

Category : devii, gAyatrI, stotra, devI

Location : doc_devii

Author : Traditional

Transliterated by : Sunder Hattangadi

Proofread by : Sunder Hattangadi

Source : Gayatri Mahavijnana -

Latest update : Mar. 14, 2014

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

ಗಾಯತ್ರೀ ಸಂಹಿತಾ



ಆದಿ ಶಕ್ತಿರಿತಿ ವಿಷ್ಣೋಸ್ತಾಮಹಂ ಪ್ರಣಮಾಮಿ ಹಿ .
ಸರ್ಗಃ ಸ್ಥಿತಿವಿನಾಶಶ್ಚ ಜಾಯಂತೇ ಜಗತೋಽನಯಾ .. 1..
ನಾಭಿ-ಪದ್ಮ-ಭುವಾ ವಿಷ್ಣೋರ್ಬ್ರಹ್ಮಣಾ ನಿರ್ಮಿತಂ ಜಗತ್ .
ಸ್ಥಾವರಂ ಜಂಗಮಂ ಶಕ್ತ್ಯಾ ಗಾಯತ್ರಾ ಏವ ವೈ ಧ್ರುವಂ .. 2..
ಚಂದ್ರಶೇಖರ ಕೇಶೇಭ್ಯೋ ನಿರ್ಗತಾ ಹಿ ಸುರಾಪಗಾ .
ಭಗೀರಥಂ ತತಾರೈವ ಪರಿವಾರಸಮಂ ಯಥಾ .. 3..
ಜಗದ್ಗಾಯತ್ರೀ ಸಮುದ್ಭೂಯ ಯಾ ಹೃನ್ಮಾನಸರೋವರೇ .
ಗಾಯತ್ರೀ ಸಕುಲಂ ಪಾರಂ ತಥಾ ನಯತಿ ಸಾಧಕಂ .. 4..
ಸಾಸ್ತಿ ಗಂಗೈವ ಜ್ಞಾನಾಖ್ಯಾನುನೀರೇಣ ಸಮಾಕುಲಾ .
ಜ್ಞಾನ ಗಂಗಾ ತು ತಾಂ ಭಕ್ತ್ಯಾ ವಾರಂ-ವಾರಂ ನಮಾಮ್ಯಹಂ .. 5..
ಋಷಯೋ ವೇದ-ಶಾಸ್ತ್ರಾಣಿ ಸರ್ವೇ ಚೈವ ಮಹರ್ಷಯಃ .
ಶ್ರದ್ಧಯಾ ಹೃದಿ ಗಾಯತ್ರೀಂ ಧಾರಯಂತಿ ಸ್ತುವಂತಿ ಚ .. 6..
ಹೀಂ ಶ್ರೀಂ ಕ್ಲೀಂ ಚೇತಿ ರೂಪೈಸ್ತು ತ್ರಿಭಿರ್ವಾ ಲೋಕಪಾಲಿನೀ .
ಭಾಸತೇ ಸತತಂ ಲೋಕೇ ಗಾಯತ್ರೀ ತ್ರಿಗುಣಾತ್ಮಿಕಾ .. 7..
ಗಾಯತ್ರೈವ ಮತಾ ಮಾತಾ ವೇದಾನಾಂ ಶಾಸ್ತ್ರಸಂಪದಾಂ .
ಚತ್ವಾರೋಽಪಿ ಸಮುತ್ಪನ್ನಾ ವೇದಾಸ್ತಸ್ಯಾ ಅಸಂಶಯಂ .. 8..
ಪರಮಾತ್ಮನಸ್ತು ಯಾ ಲೋಕೇ ಬ್ರಹ್ಮ ಶಕ್ತಿವಿರಾಜತೇ .
ಸೂಕ್ಷ್ಮಾ ಚ ಸಾತ್ತ್ವಿಕೀ ಚೈವ ಗಾಯತ್ರೀತ್ಯಭಿಧೀಯತೇ .. 9..
ಪ್ರಭಾವಾದೇವ ಗಾಯತ್ರಾ ಭೂತಾನಾಮಭಿಜಾಯತೇ .
ಅಂತಃಕರಣೇಷು ದೇವಾನಾಂ ತತ್ತ್ವಾನಾಂ ಹಿ ಸಮುದ್ಭವಃ .. 10..
ಗಾಯತ್ಯುಪಾಸನಾಕರಣಾದಾತ್ಮಶಕ್ತಿವಿವರ್ಧತೇ .
ಪ್ರಾಪ್ಯತೇ ಕ್ರಮಶೋಽಜಸ್ಯ ಸಾಮೀಪ್ಯಂ ಪರಮಾತ್ಮನಃ .. 11..
ಶೌಚಂ ಶಾಂತಿವಿವೇಕಶ್ಚೈತಲ್ಲಾಭ ತ್ರಯಮಾತ್ಮಿಕಂ .
ಪಶ್ಚಾದವಾಪ್ಯತೇ ನೂನಂ ಸುಸ್ಥಿರಂ ತದುಪಾಸಕಂ .. 12..
ಕಾರ್ಯೇಷು ಸಾಹಸಃ ಸ್ಥೈರ್ಯಂ ಕರ್ಮನಿಷ್ಠಾ ತಥೈವ ಚ .

ಏತೇ ಲಾಭಾಶ್ಚ ವೈ ತಸ್ಮಾಜ್ಜಾಯಂತೇ ಮಾನಸಾಸ್ತ್ರಯಃ .. 13..
 ಪುಷ್ಕಲಂ ಧನ-ಸಂಸಿದ್ಧಿಃ ಸಹಯೋಗಶ್ಚ ಸರ್ವತಃ .
 ಸ್ವಾಸ್ಥ್ಯಂ ವಾ ತ್ರಯ ಏತೇ ಸ್ಯುಸ್ತಸ್ಮಾಲ್ಲಾಭಾಶ್ಚ ಲೌಕಿಕಾಃ .. 14..
 ಕಾಲಿನ್ಯಂ ವಿವಿಧಂ ಘೋರಂ ಹ್ಯಾಪದಾಂ ಸಂಹತಿಸ್ತಥಾ .
 ಶೀಘ್ರಂ ವಿನಾಶತಾಂ ಯಾಂತಿ ವಿವಿಧಾ ವಿಘ್ನರಾಶಯಃ .. 15..
 ವಿನಾಶಾದುಕ್ತ ಶತ್ರುಣಾಮಂತಃ ಶಕ್ತಿರ್ವಿವರ್ಧತೇ .
 ಸಂಕಟಾನಾಮನಾಯಾಸಂ ಪಾರಂ ಯಾತಿ ತಯಾ ನರಃ .. 16..
 ಗಾಯತ್ಯುಪಾಸಕಸ್ವಾಂತೇ ಸತ್ಕಾಮಾ ಉದ್ಭವಂತಿ ಹಿ .
 ತತ್ಪೂರ್ತಯೇಽಭಿಜಾಯಂತೇ ಸಹಜಂ ಸಾಧನಾನ್ಯಪಿ .. 17..
 ತ್ರುಟಯಃ ಸರ್ವಥಾ ದೋಷಾ ವಿಘ್ನಾ ಯಾಂತಿ ಯದಾಂತತಾಂ .
 ಮಾನವೋ ನಿರ್ಭಯಂ ಯಾತಿ ಪೂರ್ಣೋನ್ನತಿ ಪಥಂ ತದಾ .. 18..
 ಬಾಹ್ಯಂಚಾಭ್ಯಂತರಂ ತ್ವಸ್ಯ ನಿತ್ಯಂ ಸನ್ಮಾರ್ಗಗಾಮಿನಃ .
 ಉನ್ನತೇರುಭಯಂ ದ್ವಾರಂ ಯಾತ್ಯುನ್ಮುಕ್ತಕವಾಟತಾಂ .. 19..
 ಅತಃ ಸ್ವಸ್ಥೇನ ಚಿತ್ತೇನ ಶ್ರದ್ಧಯಾ ನಿಷ್ಠಯಾ ತಥಾ .
 ಕರ್ತವ್ಯಾವಿರತಂ ಕಾಲೇ ಗಾಯತ್ಯಾಃ ಸಮುಪಾಸನಾ .. 20..
 ದಯಾಲುಃ ಶಕ್ತಿ ಸಂಪನ್ನಾ ಮಾತಾ ಬುದ್ಧಿಮತೀ ಯಥಾ .
 ಕಲ್ಯಾಣಂ ಕುರುತೇ ಹ್ಯೇವ ಪ್ರೇಮ್ಣಾ ಬಾಲಸ್ಯ ಚಾತ್ಮನಃ .. 21..
 ತಥೈವ ಮಾತಾ ಲೋಕಾನಾಂ ಗಾಯತ್ರೀ ಭಕ್ತವತ್ಸಲಾ .
 ವಿದಧಾತಿ ಹಿತಂ ನಿತ್ಯಂ ಭಕ್ತಾನಾಂ ಧ್ರುವಮಾತ್ಮನಃ .. 22..
 ಕುರ್ವನ್ನಪಿ ತ್ರುಟೀಲೋಕೇ ಬಾಲಕೋ ಮಾತರಂ ಪ್ರತಿ .
 ಯಥಾ ಭವತಿ ಕಶ್ಚಿನ್ನ ತಸ್ಯಾ ಅಪ್ರೀತಿಭಾಜನಃ .. 23..
 ಕುರ್ವನ್ನಪಿ ತ್ರುಟೀರ್ಭಕ್ತಃ ಕ್ವಚಿತ್ ಗಾಯತ್ಯುಪಾಸನೇ .
 ನ ತಥಾ ಫಲಮಾಪ್ನೋತಿ ವಿಪರೀತಂ ಕದಾಚನ .. 24..
 ಅಕ್ಷರಾಣಾಂ ತು ಗಾಯತ್ಯಾ ಗುಂಘನಂ ಹ್ಯಸ್ತಿ ತದ್ವಿಧಂ .
 ಭವಂತಿ ಜಾಗೃತಾ ಯೇನ ಸರ್ವಾ ಗುಹ್ಯಾಸ್ತು ಗ್ರಂಥಯಃ .. 25..
 ಜಾಗೃತಾ ಗ್ರಂಥಯಸ್ತೇತಾಃ ಸೂಕ್ಷ್ಮಾಃ ಸಾಧಕಮಾನಸೇ .
 ದಿವ್ಯಶಕ್ತಿಸಮುದ್ಭೂತಿಂ ಕ್ಷಿಪ್ರಂ ಕುರ್ವಂತ್ಯಸಂಶಯಂ .. 26..
 ಜನಯಂತಿ ಕೃತೇ ಪುಂಸಾಮೇತಾ ವೈ ದಿವ್ಯಶಕ್ತಯಃ .
 ವಿವಿಧಾನ್ ವೈ ಪರಿಣಾಮಾನ್ ಭವ್ಯಾನ್ ಮಂಗಲಪೂರಿತಾನ್ .. 27..
 ಮಂತ್ರಸ್ಯೋಚ್ಚಾರಣಂ ಕಾರ್ಯಂ ಶುದ್ಧಮೇವಾಪ್ರಮಾದತಃ .
 ತದಶಕ್ತೋ ಜಪೇನ್ನಿತ್ಯಂ ಸಪ್ರಣವಾಸ್ತು ವ್ಯಾಹೃತೀಃ .. 28..
 ಓಮಿತಿ ಪ್ರಣವಃ ಪೂರ್ವಂ ಭೂರ್ಭುವಃ ಸ್ವಸ್ತದುತ್ತರಂ .

ಏಷೋಕ್ತಾ ಲಘು ಗಾಯತ್ರೀ ವಿದ್ವದ್ಭಿರ್ವೇದಪಂಡಿತೈಃ .. 29..
 ಶುದ್ಧಂ ಪರಿಧಾನಮಾಧಾಯ ಶುದ್ಧೇ ವೈ ವಾಯುಮಂಡಲೇ .
 ಶುದ್ಧ ದೇಹಮನೋಭ್ಯಾಂ ವೈ ಕಾರ್ಯಾ ಗಾಯತ್ಯುಪಾಸನಾ .. 30..
 ದೀಕ್ಷಾಮಾದಾಯ ಗಾಯತ್ಯಾ ಬ್ರಹ್ಮನಿಷ್ಠಾಗ್ರಜನ್ಮನಾ .
 ಆರಭ್ಯತಾಂ ತತಃ ಸಮ್ಯಗ್ವಿಧಿನೋಪಾಸನಾ ಸತಾ .. 31..
 ಗಾಯತ್ಯುಪಾಸನಾಮುಕ್ತ್ವಾ ನಿತ್ಯಾವಶ್ಯಕಕರ್ಮಸು .
 ಉಕ್ತಸ್ತತ್ರ ದ್ವಿಜಾತೀನಾಂ ನಾನಧ್ಯಾಯೋ ವಿಚಕ್ಷಣೈಃ .. 32..
 ಆರಾಧಯಂತಿ ಗಾಯತ್ರೀಂ ನ ನಿತ್ಯಂ ಯೇ ದ್ವಿಜನ್ಮನಃ .
 ಜಾಯಂತೇ ಹಿ ಸ್ವಕರ್ಮಭ್ಯಸ್ತೇ ಚ್ಯುತಾ ನಾತ್ರ ಸಂಶಯಃ .. 33..
 ಶೂದ್ರಾಸ್ತು ಜನ್ಮನಾ ಸರ್ವೇ ಪಶ್ಚಾದ್ಯಾಂತಿ ದ್ವಿಜನ್ಮತಾಂ .
 ಗಾಯತ್ಯೈವ ಜನಾಃ ಸಾಕಂ ಹ್ಯುಪವೀತಸ್ಯ ಧಾರಣಾತ್ .. 34..
 ಉಚ್ಚತಾ ಪತಿತಾನಾಂ ಚ ಪಾಪಿನಾಂ ಪಾಪನಾಶನಂ .
 ಜಾಯೇತೇ ಕೃಪಯೈವಾಸ್ಯಾಃ ವೇದಮಾತುರನಂತಯಾ .. 35..
 ಗಾಯತ್ಯಾ ಯಾ ಯುತಾ ಸಂಧ್ಯಾ ಬ್ರಹ್ಮಸಂಧ್ಯಾ ತು ಸಾ ಮತಾ .
 ಕೀರ್ತಿತಂ ಸರ್ವತಃ ಶ್ರೇಷ್ಠಂ ತಸ್ಯಾನುಷ್ಠಾನಮಾಗಮೈಃ .. 36..
 ಆಚಮನಂ ಶಿಖಾಬಂಧಃ ಪ್ರಾಣಾಯಾಮೋಽಘಮರ್ಷಣಂ .
 ನ್ಯಾಸಶೋಪಾಸನಾಯಾಂ ತು ಪಂಚ ಕೋಷಾ ಮತಾ ಬುದ್ಧೈಃ .. 37..
 ಧ್ಯಾನತಸ್ತು ತತಃ ಪಶ್ಚಾತ್ ಸಾವಧಾನೇನ ಚೇತಸಾ .
 ಜಪ್ಯಾ ಸತತಂ ತುಲಸೀ ಮಾಲಯಾ ಚ ಮುಹುರ್ಮುಹುಃ .. 38..
 ಏಕ ವಾರಂ ಪ್ರತಿದಿನಂ ನ್ಯೂನತೋ ನ್ಯೂನಸಂಖ್ಯಕಂ .
 ಧೀಮಾನ್ಮಂತ್ರ ಶತಂ ನೂನಂ ನಿತ್ಯಮಷ್ಟೋತ್ತರಂ ಜಪೇತ್ .. 39..
 ಬ್ರಾಹ್ಮೇ ಮುಹೂರ್ತೇ ಪ್ರಾಜ್ಞುಖೋ ಮೇರುದಂಡಂ ಪ್ರತನ್ಯ ಹಿ .
 ಪದ್ಮಾಸನಂ ಸಮಾಸೀನಃ ಸಂಧ್ಯಾವಂದನಮಾಚರೇತ್ .. 40..
 ದೈನ್ಯರುಕ್ ಶೋಕ ಚಿಂತಾನಾಂ ವಿರೋಧಾಕ್ರಮಣಾಪದಾಂ .
 ಕಾರ್ಯಂ ಗಾಯತ್ಯುಪಾಸನಂ ಭಯಾನಂ ವಾರಣಾಯ ಚ .. 41..
 ಜಾಯತೇ ಸಾ ಸ್ಥಿತಿಸ್ಮಾನ್ಮನೋಽಭಿಲಾಷಯಾನ್ವಿತಾ .
 ಯತಃ ಸರ್ವೇಽಭಿಜಾಯಂತೇ ಯಥಾ ಕಾಲಂ ಹಿ ಪೂರ್ಣತಾಂ .. 42..
 ಅನುಷ್ಠಾನಾತ್ತು ವೈ ತಸ್ಮಾದ್ಗುಪ್ತಾಧ್ಯಾತ್ಮಿಕ-ಶಕ್ತಯಃ .
 ಚಮತ್ಕಾರಮಯಾ ಲೋಕೇ ಪ್ರಾಪ್ಯಂತೇಽನೇಕಧಾ ಬುದ್ಧೈಃ .. 43..
 ಸಪಾದಲಕ್ಷಮಂತ್ರಾಣಾಂ ಗಾಯತ್ಯಾ ಜಪನಂ ತು ವೈ .
 ಧ್ಯಾನೇನ ವಿಧಿನಾ ಚೈವ ಹ್ಯನುಷ್ಠಾನಂ ಪ್ರಚಕ್ಷತೇ .. 44 .

ಪಂಚಮ್ಯಾಂ ಪೂರ್ಣಿಮಾಯಾಂ ವಾ ಚೈಕಾದಶ್ಯಾಂ ತಥೈವ ಹಿ .
 ಅನುಷ್ಠಾನಸ್ಯ ಕರ್ತವ್ಯಂ ಆರಂಭಃ ಫಲ-ಪ್ರಾಪ್ತಯೇ .. 45..
 ಮಾಸದ್ವಯೇಽವಿರಾಮಂ ತು ಚತ್ವಾರಿಂಷಟ್ ದಿನೇಷು ವಾ .
 ಪೂರಯೇತ್ತದನುಷ್ಠಾನಂ ತುಲ್ಯಸಂಖ್ಯಾಸು ವೈ ಜಪನ್ .. 46..
 ತಸ್ಯಾಃ ಪ್ರತಿಮಾಂ ಸುಸಂಸ್ಥಾಪ್ಯ ಪ್ರೇಮ್ಣಾ ಶೋಭನ-ಆಸನೇ .
 ಗಾಯತ್ರಾಸ್ತತ್ರ ಕರ್ತವ್ಯಾ ಸತ್ಪ್ರತಿಷ್ಠಾ ವಿಧಾನತಃ .. 47
 ತದ್ವಿಧಾಯ ತತೋ ದೀಪ-ಧೂಪ-ನೈವೇದ್ಯ-ಚಂದನೈಃ .
 ನಮಸ್ಕೃತ್ಯಾಕ್ಷತೇನಾಪಿ ತಸ್ಯಾಃ ಪೂಜನಮಾಚರೇತ್ .. 48..
 ಪೂಜನಾನಂತರಂ ವಿಜ್ಞಃ ಭಕ್ತ್ಯಾ ತಜ್ಜಪಮಾರಭೇತ್ .
 ಜಪಕಾಲೇ ತು ಮನಃ ಕಾರ್ಯಂ ಶ್ರದ್ಧಾನ್ವಿತಮಚಂಚಲಂ .. 49..
 ಕಾರ್ಯತೋ ಯದಿ ಚೋತ್ತಿಷ್ಠೇನ್ಮದ್ಯ ಏವ ತತಃ ಪುನಃ .
 ಕರ-ಪ್ರಕ್ಷಾಲನಂ ಕೃತ್ವಾ ಶುದ್ಧೈರಂಗೈರುಪಾವಿಶೇತ್ .. 50..
 ಆದ್ಯಶಕ್ತಿವೇದಮಾತಾ ಗಾಯತ್ರೀ ತು ಮದಂತರೇ .
 ಶಕ್ತಿಕಲ್ಲೋಲಸಂದೋಹಾನ್ ಜ್ಞಾನಜ್ಯೋತಿಶ್ಚ ಸಂತತಂ .. 51..
 ಉತ್ತರೋತ್ತರಮಾಕೀರ್ಯ ಪ್ರೇರಯಂತಿ ವಿರಾಜತೇ .
 ಇತ್ಯೇವಾವಿರತಂ ಧ್ಯಾಯನ್ ಧ್ಯಾನಮಗ್ನಸ್ತು ತಾಂ ಜಪೇತ್ .. 52..
 ಚತುರ್ವಿಂಶತಿಲಕ್ಷಾಣಾಂ ಸತತಂ ತದುಪಾಸಕಃ .
 ಗಾಯತ್ರೀಣಾಮನುಷ್ಠಾನಾದ್ಗಾಯತ್ರಾಃ ಸಿದ್ಧಿಮಾಪ್ನುತೇ .. 53
 ಸಾಧನಾಯೈ ತು ಗಾಯತ್ರಾ ನಿಶ್ಚಲೇನ ಹಿ ಚೇತಸಾ .
 ವರಣೀಯಃ ಸದಾಚಾರ್ಯಃ ಸಾಧಕೇನ ಸುಭಾಜನಃ .. 54..
 ಲಘ್ವನುಷ್ಠಾನತೋ ವಾಪಿ ಮಹಾನುಷ್ಠಾನತೋಽಥವಾ .
 ಸಿದ್ಧಿಂ ವಿಂದತಿ ವೈ ನೂನಂ ಸಾಧಕಃ ಸಾನುಪಾತಿಕಾಂ .. 55..
 ಏಕ ಏವ ತು ಸಂಸಿದ್ಧಃ ಗಾಯತ್ರೀ ಮಂತ್ರ ಆದಿಶತ್ .
 ಸಮಸ್ತ-ಲೋಕಮಂತ್ರಾಣಾಂ ಕಾರ್ಯಸಿದ್ಧೇಸ್ತು ಪೂರಕಃ .. 56..
 ಅನುಷ್ಠಾನಾವಸಾನೇ ತು ಅಗ್ನಿಹೋತ್ರೋ ವಿಧೀಯತಾಂ .
 ಯಥಾಶಕ್ತಿ ತತೋ ದಾನಂ ಬ್ರಹ್ಮಭೋಜಸ್ತತಃ ಖಲು .. 57..
 ಮಹಾಮಂತ್ರಸ್ಯ ಚಾಪ್ಯಸ್ಯ ಸ್ಥಾನೇ ಸ್ಥಾನೇ ಪದೇ ಪದೇ .
 ಗೂಢಾನಂತೋಪದೇಶಾನಾಂ ರಹಸ್ಯಂ ತತ್ರ ವರ್ತತೇ .. 58..
 ಯೋ ದಧಾತಿ ನರಶ್ಚೈತಾನುಪದೇಶಾಂಸ್ತು ಮಾನಸೇ .
 ಜಾಯತೇ ಹ್ಯುಭಯಂ ತಸ್ಯ ಲೋಕಮಾನಂದಸಂಕುಲಂ .. 59..
 ಸಮಗ್ರಾಮಪಿ ಸಾಮಗ್ರೀಮನುಷ್ಠಾನಸ್ಯ ಪೂಜಿತಾಂ .

ಸ್ಥಾನೇ ಪವಿತ್ರ ಏವೈತಾಂ ಕುತ್ರಚಿದ್ಧಿ ವಿಸರ್ಜಯೇತ್ .. 60..
 ಸತ್ಪಾತ್ರೋ ಯದಿ ವಾಚಾರ್ಯೋ ನ ಚೇತ್ಸಂಸ್ಥಾಪಯೇತ್ತದಾ .
 ನಾರಿಕೇಲಂ ಶುಚಿಂ ವೃತ್ವಾಚಾರ್ಯಭಾವೇನ ಚಾಸನೇ .. 61..
 ಪ್ರಾಯಶ್ಚಿತ್ತಂ ಮತಂ ಶ್ರೇಷ್ಠಂ ತ್ರುಟೀನಾಂ ಪಾಪಕರ್ಮಣಾಂ .
 ತಪಶ್ಚರ್ಯೈವ ಗಾಯತ್ರಾಃ ನಾತೋಽನ್ಯದ್ಧೃಶ್ಯತೇ ಕ್ಷಚಿತ್ .. 62..
 ಸೇವ್ಯಾಃ ಸ್ವಾತ್ಮಸಮುದ್ಧೃಢಂ ಪದಾರ್ಥಾಃ ಸಾತ್ತ್ವಿಕಾಃ ಸದಾ .
 ರಾಜಸಾಶ್ಚ ಪ್ರಯೋಕ್ತವ್ಯಾಃ ಮನೋವಾಂಛಿತಪೂರ್ತಯೇ .. 63..
 ಪ್ರಾದುರ್ಭಾವಸ್ತು ಭಾವಾನಾಂ ತಾಮಸಾನಾಂ ವಿಜಾಯತೇ .
 ತಮೋಗುಣಾನಾಮರ್ಥಾನಾಂ ಸೇವನಾದಿತಿ ನಿಶ್ಚಯಃ .. 64..
 ಮಾಲಾಸನ-ಸಮಿಧ್ಯಜ್ಞ-ಸಾಮಗ್ರ್ಯಚನ-ಸಂಗ್ರಹಃ .
 ಗುಣತ್ರಯಾನುಸಾರಂ ಹಿ ಸರ್ವೇ ವೈ ದದತೇ ಫಲಂ .. 65..
 ಪ್ರಾದುರ್ಭವಂತಿ ವೈ ಸೂಕ್ಷ್ಮಶ್ಚತುರ್ವಿಂಶತಿ ಶಕ್ತಯಃ .
 ಅಕ್ಷರೇಭ್ಯಸ್ತು ಗಾಯತ್ರಾ ಮಾನವಾನಾಂ ಹಿ ಮಾನಸೇ .. 66..
 ಮುಹೂರ್ತಾ ಯೋಗದೋಷಾ ವಾ ಯೇಽಪ್ಯಮಂಗಲಕಾರಿಣಃ .
 ಭಸ್ಮತಾಂ ಯಾಂತಿ ತೇ ಸರ್ವೇ ಗಾಯತ್ರಾಸ್ತೀವ್ರತೇಜಸಾ .. 67..
 ಏತಸ್ಮಾತ್ತು ಜಪಾನ್ಮೂನಂ ಧ್ಯಾನಮಗ್ನೇನ ಚೇತಸಾ .
 ಜಾಯತೇ ಕ್ರಮಶಶ್ಚೈವ ಷಟ್ ಚಕ್ರಾಣಾಂ ತು ಜಾಗೃತಿಃ .. 68..
 ಷಟ್ ಚಕ್ರಾಣಿ ಯದೈತಾನಿ ಜಾಗೃತಾನಿ ಭವಂತಿ ಹಿ .
 ಷಟ್ ಸಿದ್ಧಯೋಽಭಿಜಾಯಂತೇ ಚಕ್ರೈರೇತೈರ್ನರಸ್ಯ ವೈ .. 69..
 ಅಗ್ನಿಹೋತ್ರಂ ತು ಗಾಯತ್ರೀ ಮಂತ್ರೇಣ ವಿಧಿವತ್ ಕೃತಂ .
 ಸರ್ವೇಷ್ಟವಸರೇಷ್ಟೇವ ಶುಭಮೇವ ಮತಂ ಬುದ್ಧಿಃ .. 70..
 ಯದಾವಸ್ಥಾಸು ಸ್ಯಾಲ್ಲೋಕೇ ವಿಪನ್ನಾಸು ತದಾ ತು ಸಃ .
 ಮೌನಂ ಮಾನಸಿಕಂ ಚೈವ ಗಾಯತ್ರೀ-ಜಪಮಾಚರೇತ್ .. 71..
 ತದನುಷ್ಠಾನಕಾಲೇ ತು ಸ್ವಶಕ್ತಿಂ ನಿಯಮೇಜ್ಜನಃ .
 ನಿಮ್ಮಕರ್ಮಸು ತಾಃ ಧೀಮಾನ್ ನ ವ್ಯಯೇದ್ಧಿ ಕದಾಚನ .. 72..
 ನೈವಾನಾವಶ್ಯಕಂ ಕಾರ್ಯಮಾತ್ಮೋದ್ಧಾರಸ್ಥಿತೇನ ಚ .
 ಆತ್ಮಶಕ್ತೇಸ್ತು ಪ್ರಾಪ್ತಾಯಾಃ ಯತ್ರ ತತ್ರ ಪ್ರದರ್ಶನಂ .. 73..
 ಆಹಾರೇ ವ್ಯವಹಾರೇ ಚ ಮಸ್ತಿಷ್ಕೇಽಪಿ ತಥೈವ ಹಿ .
 ಸಾತ್ತ್ವಿಕೇನ ಸದಾ ಭಾವ್ಯಂ ಸಾಧಕೇನ ಮನೀಷಿಣಾ .. 74..
 ಕರ್ತವ್ಯಧರ್ಮತಃ ಕರ್ಮ ವಿಪರೀತಂ ತು ಯದ್ಭವೇತ್ .
 ತತ್ಸಾಧಕಸ್ತು ಪ್ರಜ್ಞಾವಾನಾಚರೇನ್ನ ಕದಾಚನ .. 75..

ಪೃಷ್ಠತೋಽಸ್ಯಾಃ ಸಾಧನಾಯಾ ರಾಜತೇಽತಿತರಂ ಸದಾ .
 ಮನಸ್ವಿಸಾಧಕಾನಾಂ ಹಿ ಬಹೂನಾಂ ಸಾಧನಾಬಲಂ .. 76..
 ಅಲ್ಪೀಯಸ್ಯಾ ಜಗತ್ಯೇವಂ ಸಾಧನಾಯಾಸ್ತು ಸಾಧಕಃ .
 ಭಗವತ್ಯಾಶ್ಚ ಗಾಯತ್ಯಾಃ ಕೃಪಾಂ ಪ್ರಾಪ್ನೋತ್ಯಸಂಶಯಂ .. 77..
 ಪ್ರಾಣಾಯಾಮೇ ಜಪನ್ ಲೋಕಃ ಗಾಯತ್ರೀಂ ಧ್ರುವಮಾಪ್ನುತೇ .
 ನಿಗ್ರಹಂ ಮನಸಶ್ಚೈವ ಇಂದ್ರಿಯಾಣಾಂ ಹಿ ಸಂಪದಾಂ .. 78..
 ಮಂತ್ರಂ ವಿಭಜ್ಯ ಭಾಗೇಷು ಚತುರ್ಷು ಸುಬುಧಸ್ತದಾ .
 ರೇಚಕಂ ಕುಂಭಕಂ ಬಾಹ್ಯಂ ಪೂರಕಂ ಕುಂಭಕಂ ಚರೇತ್ .. 79..
 ಯಥಾ ಪೂರ್ವಸ್ಥಿತಂಚೈವ ನ ದ್ರವ್ಯಂ ಕಾರ್ಯ-ಸಾಧಕಂ .
 ಮಹಾಸಾಧನತೋಽಪ್ಯಸ್ಮಾನ್ನಾಜ್ಞೋ ಲಾಭಂ ತಥಾಪ್ನುತೇ .. 80..
 ಸಾಧಕಃ ಕುರುತೇ ಯಸ್ತು ಮಂತ್ರಶಕ್ತೇರಪವ್ಯಯಃ .
 ತಂ ವಿನಾಶಯತಿ ಸೈವ ಸಮೂಲಂ ನಾತ್ರ ಸಂಶಯಃ .. 81..
 ಸತತಂ ಸಾಧನಾಭಿಯೋ ಯಾತಿ ಸಾಧಕತಾಂ ನರಃ .
 ಸ್ವಪ್ನಾವಸ್ಥಾಸು ಜಾಯಂತೇ ತಸ್ಯ ದಿವ್ಯಾನುಭೂತಯಃ .. 82..
 ಸಫಲಃ ಸಾಧಕೋ ಲೋಕೇ ಪ್ರಾಪ್ನುತೇಽನುಭವಾನ್ ನವಾನ್ .
 ವಿಚಿತ್ಯಾನ್ ವಿವಿಧಾಶ್ಚೈವ ಸಾಧನಾಸಿದ್ಧ್ಯನಂತರಂ .. 83..
 ಭಿನ್ನಾಭಿವಿಧಿಭಿರ್ಬುದ್ಧ್ಯಾ ಭಿನ್ನಾಸು ಕಾರ್ಯಪಂಕ್ತಿಷು .
 ಗಾಯತ್ಯಾಃ ಸಿದ್ಧಮಂತ್ರಸ್ಯ ಪ್ರಯೋಗಃ ಕ್ರಿಯತೇ ಬುದ್ಧೈಃ .. 84..
 ಚತುರ್ವಿಂಶತಿವರ್ಣೈರ್ಯಾ ಗಾಯತ್ರೀ ಗುಂಘಿತಾ ಶ್ರುತೌ .
 ರಹಸ್ಯಮುಕ್ತಂ ತತ್ರಾಪಿ ದಿವ್ಯೈಃ ರಹಸ್ಯವಾದಿಭಿಃ .. 85..
 ರಹಸ್ಯಮುಪವೀತಸ್ಯ ಗುಹ್ಯಾದ್ಗುಹ್ಯತರಂ ಹಿ ಯತ್ .
 ಅಂತರ್ಹಿತಂ ತು ತತ್ಸರ್ವಂ ಗಾಯತ್ಯಾಂ ವಿಶ್ವಮಾತರಿ .. 86..
 ಅಯಮೇವ ಗುರೋರ್ಮಂತ್ರಃ ಯಃ ಸರ್ವೋಪರಿ ರಾಜತೇ .
 ಬಿಂದೌ ಸಿಂಧುರಿವಾಸ್ಮಿಂಸ್ತು ಜ್ಞಾನವಿಜ್ಞಾನಮಾಶ್ರಿತಂ .. 87..
 ಆಭ್ಯಂತರೇ ತು ಗಾಯತ್ಯಾ ಅನೇಕೇ ಯೋಗಸಂಚಯಾಃ .
 ಅಂತರ್ಹಿತಾ ವಿರಾಜಂತೇ ಕಶ್ಚಿದತ್ರ ನ ಸಂಶಯಃ .. 88..
 ಧಾರಯನ್ ಹೃದಿ ಗಾಯತ್ರೀಂ ಸಾಧಕೋ ಧೌತಕಿಲ್ಬಿಷಃ .
 ಶಕ್ತೇರನುಭವತ್ಯಾಃ ಸ್ವಸ್ಮಿನ್ನೇವ ಹ್ಯಲೌಕಿಕಾಃ .. 89..
 ಏತಾದೃಶ್ಯಸ್ತು ವಾರ್ತಾ ಭಾಸಂತೇಽಲ್ಪಪ್ರಯಾಸತಃ .
 ಯಾಸ್ತು ಸಾಧಾರಣೋ ಲೋಕೋ ಜ್ಞಾತುಮರ್ಹತಿ ನೈವ ಹಿ .. 90..
 ಏತಾದೃಶ್ಯಸ್ತು ಜಾಯಂತೇ ತನ್ಮನಸ್ಯನುಭೂತಯಃ .

ಯಾದೃಶೋ ನ ಹಿ ದೃಶ್ಯಂತೇ ಮಾನವೇಷು ಕದಾಚನ .. 91..
ಪ್ರಸಾದಂ ಬ್ರಹ್ಮಜ್ಞಾನಸ್ಯ ಯೇಽನ್ಯೇಭ್ಯೋ ವಿತರಂತ್ಯಪಿ .
ಆಸಾದಯಂತಿ ತೇ ನೂನಂ ಮಾನವಾಃ ಪುಣ್ಯಮಕ್ಷಯಂ .. 92..
ಗಾಯತ್ರೀ ಸಂಹಿತಾ ಹ್ಯೇಷಾ ಪರಮಾನಂದದಾಯಿನೀ .
ಸರ್ವೇಷಾಮೇವ ಕಷ್ಟಾನಾಂ ವಾರಣಾಯಾಸ್ತ್ಯಲಂ ಭುವಿ .. 93..
ಶ್ರದ್ಧಯಾ ಯೇ ಪರಂತ್ಯೇನಾಂ ಚಿಂತಯಂತಿ ಚ ಚೇತಸಾ .
ಆಚರಂತ್ಯಾನುಕೂಲೈನ ಭವಬಾಧಾಂ ತರಂತಿ ತೇ .. 94..

Encoded and proofread by Sunder Hattangadi

—
Gayatri Samhita

pdf was typeset on December 22, 2023

—

Please send corrections to sanskrit@cheerful.com

